



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

WEDNESDAY, FEBRUARY 10, 2021 / MAGHA 21, 1942

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધું :-

(૧) પોલીસ અધિક્ષકશ્રી, નવસારીના પત્ર નં. એલ.આઈ.બી./ભાડુઆત-કારીગર/જાહેરનામું/૫૮૬/૨૦૨૧, તા. ૨૯-૦૧-૨૦૨૧.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૭(૧) હેઠળનું.

નંબર ડીસીબી/એમએજી/સીપીસી/વશી.-૨૦૩૯ થી ૨૦૮૦/૨૦૨૦.-આ કામે આમુખ-૧ થી પોલીસ અધિક્ષકશ્રી, નવસારીની દરખાસ્તને ધ્યાને લેતાં, બહારના રાજ્યોમાંથી તથા ગુજરાતના અન્ય વિસ્તારમાંથી અગર દેશ બહારથી આવતાં ત્રાસવાદી/અસામજિક તત્વો કોઈના મકાન, ધંધાના એકમો, ઓફિસો ભાડે રાખીને રહેતા હોય છે અને જગ્યા વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતાં હોય છે. જેથી ભાડેથી મકાન, ધંધાના એકમો, ઓફિસો વિગેરેના સંચાલકો/માલિકો ઉપર નિયંત્રણો મુકવા સાડું તેઓના ભાડુઆતોનાં મુળ રહેઠાણ/હાલના રહેઠાણ અને અત્રે શું કામ ધંધાથી આવેલ છે અને કોની ભલામણથી ભાડુઆત આવેલ છે તે અંગેની ભાડુઆતોની માહિતી/ આઈ. ડી. પ્રુફ/ ભાડા કરાર તથા હાલના ફોટોગ્રાફ્સ સહિતની માહિતી ઉપરાંત તેમનો ગુનાહિત ઇતિહાસ મેળવી સંબંધિત પોલીસ સ્ટેશનમાં આપવા અંગેનું જાહેરનામું પુનઃ પ્રસિધ્ધ કરવા દરખાસ્ત કરેલ છે.

જિલ્લામાં ભુતકાળમાં તથા તાજેતરમાં લુંટ, ઘાડ, ખુન તથા અપહરણ જેવા બનાવો બનેલ જેમાં એવું જોવા મળેલ છે કે, આવા ગુનાઓની વિગતો જોતા કારખાનામાં, મકાન બાંધકામમાં તથા ફેક્ટરીઓમાં કામ કરતા પરપ્રાંતીય કારીગરો તથા ગુજરાતના અન્ય વિસ્તારના લોકો ઉપરોક્ત ગંભીર પ્રકારના ગુન્હા પોતે તથા તેના સાગરીતો દ્વારા આચર્યા બાદ ગુજરાતમાં અથવા અન્ય રાજ્યોમાં, પોતાના વતનમાં ભાગી જતા હોય છે. જેના કારણે આવા ગુન્હાઓ વણશોધાયેલા રહેવા પામે છે. તેમજ ઘણાં કિસ્સામાં પરપ્રાંતીયો, ગુજરાતના અન્ય વિસ્તારના લોકો તેમના વતનમાં કે અન્ય કોઈ શહેરમાં ગંભીર ગુનાઓ આચરી અત્રેના જિલ્લામાં આશરો લેતા હોય છે. તેવી હકીકત જણાઈ આવેલ છે. આવા ઇસમો જિલ્લાની સલામતી અને શાંતિ જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતી જાળવવા સાડું. સરકારશ્રીના ગૃહ વિભાગના પત્ર ક્રમાંક : વિ. ૧-કઅવ-૧૦૨૦૦૮-૧૪૪૫૭, તા. ૫મી ડિસેમ્બર, ૨૦૦૮ ના પત્રથી મળેલ સુચના અન્વયે. હું, આદ્રાં અગ્રવાલ, (આઈ.એ.એસ.), જિલ્લા મેજિસ્ટ્રેટ નવસારી, ગુજરાત પોલીસ અધિનિયમ, ૧૯૫૧ ની કલમ-૩૭(૧) થી મને મળેલ સત્તાની રૂએ આથી હુકમ કરું કે,

૧. સમગ્ર નવસારી જિલ્લામાં આવેલ તમામ કારખાનેદારો, વાણિજ્ય એકમો, ઉત્પાદન એકમો, જુદાજુદા પ્રકારની સેવાઓ મેળવતા તમામ પ્રકારના એકમો કે શૈક્ષણિક એકમો કે બાકી રહેતા તમામ પ્રકારના એકમો કે જેઓ બહારના માણસોની સેવાઓ એક યા બીજી રીતે કાયમી કે કામચલાઉ ધોરણે પ્રાપ્ત કરી પોતાની કામગીરીનું સંચાલન કરે છે. તેમને આ જાહેરનામું લાગુ પડશે. મકાન બાંધકામ બિલ્ડર્સ તથા અન્ય ઉદ્યોગો સાથે સંકળાયેલા તમામ પ્રાઇવેટ સેક્ટરના માલીકો/મેનેજમેન્ટ સ્ટાફ કે જેઓના યુનિટમાં કર્મચારીઓ, કારીગરો, મજૂરો જે હાલમાં કામ ઉપર છે. તેવા કાયમી, હંગામી, રોજીંદા કે કોન્ટ્રાક્ટના કર્મચારી / કારીગરો / મજૂરો તથા મકાન માલિકો જો તેમના રાખેલ ભાડુઆતની માહિતી વિગેરેની હકીકત તૈયાર કરી સંબંધીત જે તે વિસ્તારના પોલીસ સ્ટેશન ખાતે તા. ૧૫મી ફેબ્રુઆરી, ૨૦૨૧ સુધીમાં આપવાની રહેશે.
૨. સમગ્ર નવસારી જિલ્લામાં આવેલ તમામ કારખાનેદારો, વાણિજ્ય એકમો, જુદા જુદા પ્રકારની સેવાઓ મેળવતા તમામ પ્રકારના એકમો કે રહેણાંક એકમો કે શૈક્ષણિક એકમો કે બાકી રહેતા તમામ પ્રકારના એકમો કે જેઓ બહારના માણસોની સેવાઓ એક યા બીજી રીતે કાયમી કે કામચલાઉ ધોરણે પ્રાપ્ત કરી પોતાની કામગીરીનું સંચાલન કરે છે મકાન બાંધકામ બિલ્ડર્સ તથા અન્ય ઉદ્યોગો સાથે સંકળાયેલા તમામ પ્રાઇવેટ સેક્ટરના માલીકો/મેનેજમેન્ટ સ્ટાફ કે જેઓના યુનિટમાં કર્મચારીઓ, કારીગરો, મજૂરો જે હવે પછી કામ ઉપર રાખશે ત્યારે આવા કામ ઉપર રાખનાર કાયમી, હંગામી, રોજીંદા કે કોન્ટ્રાક્ટના કર્મચારી/કારીગરો/મજૂરોની હકીકત તૈયાર કરી સંબંધીત જે તે વિસ્તારના પોલીસ સ્ટેશન ખાતે દિન-૦૫માં આપવાની રહેશે.

ઉપરોક્ત મુદ્દા નં. ૧ અને ૨ ની માહિતી નીચે દર્શાવેલ કોલમ મુજબની હકીકત તથા અન્ય જરૂરી બાયોડેટાની સીડી/માહિતીનું રજિસ્ટર તૈયાર કરી દિન-૦૫માં જે તે વિસ્તારના પોલીસ સ્ટેશને આપવાનું રહેશે.

#### પરિશિષ્ટ-૧

અ. નં.	માલીકનું નામ સરનામું, ટેલીફોન, મોબાઇલ નંબર તથા ધંધાની વિગત	કર્મચારીઓ, કારીગરો, મજૂરનું પુરૂ નામ ઓળખચિન્હ તથા સરનામું, ટેલીફોન નંબર તથા બે થી ત્રણ સગા સંબંધીઓના નામ-સરનામા	કર્મચારી, કારીગર, મજૂરને નોકરીએ રાખ્યાની તારીખ	કર્મચારી, કારીગર, મજૂરને કોના રેફરન્સ, પરિચયથી ભલામણથી નોકરીએ રાખેલ છે. તેનું નામ સરનામું, ટેલીફોન નંબર	નોકરનો ફોટો
૧	૨	૩	૪	૫	૬

#### પરિશિષ્ટ-૨

અ. નં.	મકાન/દુકાન/ઓફિસ ઔદ્યોગિક એકમ ભાડે આપેલ તેની વિગત કયા વિસ્તારમાં કેટલા ચો. મી. બાંધકામ	મકાન/દુકાન/ઓફિસ ઔદ્યોગિક એકમના માલિક તથા સત્તા ધરાવતા વ્યક્તિનું નામ, સરનામું, ટેલીફોન નંબર	મકાન/દુકાન/ઓફિસ ઔદ્યોગિક એકમ જે તારીખથી ભાડે આપેલ હોય તે તારીખ	મકાન/દુકાન/ઓફિસ ઔદ્યોગિક એકમ જે વ્યક્તિને ભાડે આપેલ છે તેનું પુરૂ નામ સરનામું તથા બે થી ત્રણ સગા સંબંધીઓના નામ-સરનામા	મકાન/દુકાન/ઓફિસ ઔદ્યોગિક એકમના માલિક/સંચાલકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

આ હુકમ તા. ૨૭ ફેબ્રુઆરી, ૨૦૨૧ થી તા. ૩૦ એપ્રિલ, ૨૦૨૧ (બન્ને દિવસો સહીત) માટે અમલમાં રહેશે.

જે કોઈ સંસ્થા, એસોસિએશન અથવા એજન્સી આ પ્રકારના કર્મચારી/કારીગરો/મજૂરોની માહિતી એકત્ર કરવા માંગતા હોય તેમને સંબંધીત એકમો તથા કામ કરતા કર્મચારીઓએ પુરતો સાથ સહકાર આપવો તેમજ પુરેપુરી માહિતી આપવી. જે કોઈ આવી માહિતી આપવા ઈન્કાર કરે, અથવા અધુરી માહિતી આપે, કે માહિતી આપવામાં વિલંબ કરે તો પણ આ જાહેરનામાં અંતર્ગત ભંગ થયેલો ગણાશે. તેમજ ગુજરાત પોલીસ અધિનિયમ, ૧૯૫૧ની કલમ-૧૩૫ મુજબ શિક્ષાને પાત્ર થશે. તેમજ આ હુકમ અન્વયે નવસારી જિલ્લા વિસ્તારમાં ફરજ બજાવતા વિભાગીય પોલીસ અધિકારીશ્રીના દરજ્જાથી પોલીસ સબ ઇન્સ્પેક્ટર સુધીના હોદ્દા ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે ઇ.પી.કો. કલમ-૧૮૮ તથા ગુજરાત પોલીસ એક્ટ કલમ-૧૧૭ મુજબ ફરીયાદ માંડવા માટે અધિકૃત કરવામાં આવે છે.

#### અપવાદ

સરકારી કચેરીઓ, અર્ધસરકારી કચેરીઓ, ચુંટાયેલી સંસ્થાઓ ઉપર હુકમ લાગુ પડશે નહિં. આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૫ મુજબ શિક્ષાને પાત્ર થશે.

આજ તારીખ ૨૮મી જાન્યુઆરી, ૨૦૨૧નાં રોજ મારી સહી તથા કચેરીની મહોર લગાડી હુકમ બહાર પાડ્યો.

આદ્રા અગ્રવાલ,  
જિલ્લા મેજિસ્ટ્રેટ,  
નવસારી.